

jinbena: l-ifran għan-nies tal-baħar; mar jifli x-xoghlijiet tal-baċil il-gdid, u f'it tal-hin wara mar Marsamxett iżur il-Forti Manoel u Lazzarett.

F'dawn iż-żjajjar li għamel ir-Re, kull meta kien iġġaddi minn quddiem xi biċċa tal-gwerra, kull darba kienu jsellmulu b'21 tir tal-kanun.

Għal xi s-sitta ta' wara nofs inhar, fix-xagħra tal-Furjana, saret rivista magħmula mir-Riġmenti *Royal Scotch, Black Watch, Connaught Rangers* u mir-Riġment Malti tal-Fanterija: *Royal Malta Fencible*. Dawn ir-Riġmenti kienu taħt il-kmand tat-Tenent Kurunell Phibbs tal-*Connaught Rangers*.

Għal din ir-rivista kien hemm ir-Re u r-Regina: ir-Re kien mal-Gvernatur u l-Istaff tiegħu, u r-Regina kienet f'karrozza ma' Lady Stuart, il-mara tal-Gvernatur, mal-Markiza del Vasto u mas-sinjurina Stuart, it-tifla tal-Gvernatur.

Fil-hin li kienet issir ir-rivista, il-Qampiena tal-Knisja ta' San Publu daqqet l-Ave Marija, u r-Re neħħa malajr il-kappell minn rasu, rabat idejh u qaġġad jitlob b'hegġa kbira sa kemm spiċċat il-barka.

Malli r-rivista kienet sejra tispicċa, ir-Re għoġbu jsejjaħ fejnu tliet suldati taċ-ċirimella tal-*Black Watch* biex idoqqu quddiemu, u deher li għoġbu hafna d-daqq li sama', billi ta xi haġa tal-flus lit-tlieta taċ-ċirimella, u qal li jrid jagħmel libsa tal-geżwira lil wiehed mir-Riġmenti tiegħu.

Fit-tmienja, wara li spiċċat ir-rivista, is-Suldati telqu lejn il-kwartieri tagħhom, u r-Re mar il-Palazz mistieden mill-Gvernatur għall-pranzu, mnejn wara l-pranzu mar abbord; u l-għada, 26 ta' Gunju, fl-erbgha u nofs ta' fil-għodu siefer għal Sqallija imsellem mill-Fortizzi u l-bċejjeċ tal-gwerra fil-Port.

Dan kien it-tielet Suvran li ġiċ jagħmel żjara lil Gżiritna.

Tal-Pietà, 14-2-25.

Użè Gatt.

XERRDU

« I L - M A L T I »
JEKK THOBBU T-TAGĦLIM TA' LSIENKOM

MISTOQSIJET U TWEĠIBIET

G.G. Staqsejtna jekk il-kelma *tagħrbil*, kif inhi miktuba u stampata fil-karta li hrigna biex niġbru l-imsejbin fil-*Malti* hi miktuba sewwa, għax għalik hażina. Għandek raġun biex tbiegħ li rajtha miktuba hażina, u għandna tort ahna li tlaqniha minnha ma flejniha. L-akbar hmar hu dak li ma jagħrafx l-iżball tiegħu u ahna s-sewwa miegħu u nistqarruh bla misthija. Fuq il-kitba ta' *tgħarbil* (u mhux *tagħrbil*) nitlobuk taqra fit-*Tagħrif* pag: 63 u 64 (2) taħt ir-ras "*Nomi mnisslin mill-Verbi*" fejn din il-kelma, mnissla mill-verb *għarbel*, hi miġjuba fost il-*quadrilitteri* (ta' erba' konsonanti) u timxi mas-suriet shabha ta' *farfar, kasbar, qarben* li jagħmlu n-nom *infinitiv: tfarfir-a, tkasbir-a, tqarbin-a* etc. Aqra wkoll fl-*egħluq* pag: 111 (3). *Tagħrif fuq il-Kitba Maltija*.

G.M. Naħseb li ma għandekx raġun meta hsibt li *jismu* hu nom Fil-qawl «*Ikun jismu: Il-Malti*» il-kelma *jismu*, għalkemm ġejja min-nom: *isem*, hi *isem verbali* jew ahjar *nom* jew *isem* li jieħu s-sura ta' *verb impersonali* fil-*present* u jibqa' hekk fit-*tempijiet* kollha li jitfissru bil-*verbi awżiljarji* jew bxi verb ieħor, ez: *Kien jismu, Haseb li jisimni*.

Li hu verb, l-ewwel nett jurih il-hoss ta' l-ewwel konsonanti *j*, bhala ittra marbuta mal-bidu tat-tielet persuna tal-verb fil-*present* jew *futur (servile preformativa caratteristica)*; it-tieni, turih iż-żjieda tal-pronom *ni* f'tarf il-kelma meta ngħidu: *Jisimni* u mhux *Jismi*, imma iva *ismi* meta l-kelma hi *nom*. Iż-żjieda *ni* ma jiħduhix hliel il-*verbi* u xi partiċelli. Ara t-TAGHRIF pag: 92 taħt il-għadd 61. *Issem* bhala *nom* jieħu iż-żjieda ta' *i* u ngħidu: *ismi (hu) Pawlu*, imma nbagħad *jisimni Pawlu*, fejn *jisimni* ha l-għamla ta' *verb*. Flok: *Ikun jismu* stajna għidna: *Ismu jkun: il-Malti*, fejn *ismu* hu nom mitfugh qabel il-verb, kif dlonk iridu l-Malti. Minn *isem*, għamla ta' verb (fil-għarbi ta' Tripli: *smâ* biex jingħazel minn *isem*, nom cfr: *smâ-ni ismi*, (GRIFFINI), tnissel *semma* li għandu tifsir wiehed bhala tat-Taljan *nominare (dar nome.)*

A. C.

Min il-quddiem ikun irid jagħmel xi mistoqsijiet fuq il-Grammatka jew l-ortografija Maltija, jiktbilna u kif nistgħu nwegħbuh bil-qalb kollha taħt l-ewwel ittra ta' *ismu* u *kunjomu*.